

τοῦ προφήτου φθέγξασθαι δήματα· « Ὡς δοφθαλμοὶ παιδίσκης εἰς χεῖρας τῆς κυρίας αὐτῆς, οὕτως οἱ δοφθαλμοὶ ἡμῶν πρὸς 65 Κύριον τὸν θεὸν ἡμῶν ἔως οὗ οἰκτιρήσαι ἡμᾶς. Ἐλέησον ἡμᾶς, Κύριε, ἐλέησον ἡμᾶς ὅτι ἐπὶ πολὺ ἐπλήσθημεν ἔξουδενώσεως. » Θεῖα ἀληθῶς ταῦτα παιδεύματα καὶ τῆς ἀνωτάτω φιλοσοφίας δόγματα· « Ἐνεπλήσθημεν, φησίν, ἔξουδενώσεως » καὶ μυρία ὑπέστημεν χαλεπά· ἀλλ' ὅμως τοῦ πρὸς τὸν 70 θεὸν ἀναβλέπειν οὐκ ἀποστησόμεθα, οὔδὲ πρὶν ἦ λαβεῖν τὴν αἴτησιν παυσόμεθα αἰτοῦντες αὐτόν. Τοῦτο γάρ γενναίας ψυχῆς μὴ καταπίπτειν μηδ' ἀπαγορεύειν πρὸς τὸ πλήθος τῶν κατεχόντων δεινῶν μηδὲ πολλάκις αἰτοῦντας καὶ ἀποτυγχάνοντας ἀναχωρεῖν, ἀλλ' ἐπιμένειν « ἔως οὗ οἰκτιρήσαι ἡμᾶς ».

2. Διὰ γάρ τοῦτο ὁ διάβολος ἡμᾶς εἰς τοὺς τῆς ἀπογνώσεως ἐμβάλλει λογισμούς, οὐαὶ ἐκκόψῃ τὴν ἐλπίδα τὴν πρὸς τὸν θεόν, τὴν ἄγκυραν τὴν ἀσφαλῆ, τὴν ὑπόθεσιν τῆς ἡμετέρας ζωῆς, τὴν χειραγωγὸν τῆς πρὸς τὸν οὐρανὸν ἀναφερούσης ὁδοῦ, τὴν σωτηρίαν τῶν ἀπολλυμένων ψυχῶν. « Τῇ γάρ ἐλπίδι, φησίν, ἐσώθημεν. » Αὕτη γάρ, αὕτη, καθάπερ τις χρυσῆ σειρὰ τῶν οὐρανῶν ἔξαρτηθεῖσα, τὰς ἡμετέρας διαβαστάζει ψυχάς, κατὰ μικρὸν πρὸς τὸ ὑψος ἐκεῖνο ἀνέλκουσα τοὺς σφόδρα ἔχομένους αὐτῆς, καὶ τοῦ κλύδωνος ἡμᾶς τῶν 10 βιωτικῶν ὑπεραίρουσα κακῶν. Ἀν οὖν τις μεταξὺ μαλακι-